



गल्छी गाउँपालिका
गाउँ कार्यपालिकाको कार्यालय
बैरेनी, धादिङ
३ नं. प्रदेश, नेपाल

आ.व. ०७६/७७ को लागि आन्तरिक आयको ठेक्का बन्दोवस्त गर्ने सम्बन्धी सिलबन्दी बोलपत्र आह्वानको सूचना

(प्रथम पटक सूचना प्रकाशन मिति २०७६।०२।१९ गते)

स्थानीय सरकार संचालन ऐन, २०७४ को परिच्छेद ३ को दफा ११ घ(१), घ (२) र घ (३) मा भएको व्यवस्था, ३ नं. प्रदेश आर्थिक ऐन, २०७५ को दफा ८(१) र सो सँग सम्बन्धित अनुसूची ५ मा भएको व्यवस्था एवं गल्छी गाउँपालिकाको आर्थिक ऐन, २०७५ को दफा ८ को अनुसूची ७ अनुसार गल्छी गाउँपालिकाको आ.व. ०७६/०७७ को ठेक्का बन्दोवस्त भएको मिति देखि २०७७ असार मसान्तसम्म आन्तरिक आय संकलन (ठेक्का बन्दोवस्त) गर्नुपर्ने भएकोले गाउँ कार्यपालिकाबाट तोकिएको दररेटमा हुडा, गिटी, बालुवा, माटो, स्लेट, ग्राबेल, चिप्स र रोडा लगायत संकलन/निकासी/विक्री कर लाग्ने सबै प्रकारका मालवस्तुमा (कृषिजन्य बाहेक) राजस्व संकलनको ठेक्का लिन इच्छुक सबैको जानकारीका लागि यो सूचना प्रकाशन गरिएको छ। साथै सूचना यस कार्यालयको वेबसाइट www.galchhimun.gov.np मा समेत हेर्न सकिनेछ।

ठेक्काको विवरण

आय ठेक्का नं.	ठेक्काको विवरण	परिमाण	दररेट	न्यूनतम ठेक्का अंक (मु.अ.कर बाहेक)	बोलपत्र फाराम दस्तुर	धरौटी
४३/०७५/७६	गल्छी गाउँपालिकाले प्रारम्भिक वातावरणीय परिक्षण गरेको कोशी खोला, खहरे खोला दोभान, गहते, निच्छान बगर, कल्लेरीघाट देखि केउसे दोभानसम्मको त्रिशुली नदीको बगर, केउरेनीटार, भुत्याहा, बेलिनिटार देखि आदमदोला सम्मको त्रिशुली नदीको बगर, पिप्ले, कोत्युखोला बगर, बन्ती मरेङ्गघाट बगर देखि महेश खोलासम्मको त्रिशुली नदीको बगर तथा विन्टेटार मुनिको जिन्टे बगर, छोटे बगर, रुम्टा बगर, मसटार बगर र पानसयटार मुनिको स्यालटार बगर देखि बेलुखोलासम्मको त्रिशुली नदीको बगरबाट संकलन/विक्री/निकासी तथा गाउँपालिकाको जुनसुकै स्थानहरूमा संकलन भई निकासी हुने हुडा, गिटी, बालुवा, माटो, स्लेट, ग्राबेल, चिप्स र रोडा लगायत संकलन/निकासी/विक्री कर लाग्ने सबै प्रकारका (कृषिजन्य बाहेकका) मालवस्तुमा लाग्ने शुल्क/कर संकलन गर्ने।	गल्छी गाउँपालिकाले प्रारम्भिक वातावरणीय परिक्षण गरेको क्षेत्रबाट संकलन/निकासी/विक्री हुने १०,६४,३१४ घनफिट (नब्बे लाख चौसठ्ठी हजार तिन सय चौध घनफिट) तथा खानी लगायतका क्षेत्रबाट संकलन गरी फिरफिरेमा बास गरि निकासी हुने र क्रसरमा उत्पादन भई निकासी हुने अन्य परिमाण समेत।	आ.व. ०७६/७७ को लागि निर्धारित हुडा, गिटी, बालुवा, स्लेट, ग्राभेल र रोडा घाटगद्दि एवं संकलन शुल्क रु. ३ तथा विक्री शुल्क रु. ६ गरी जम्मा प्रति घनफिट रु. ९।- (नौ) तथा माटो निकासीको हकमा प्रतिघनफिट रु. २।५० (दुई रुपैयाँ पचास पैसा) मात्र तर गा.पा. भित्र खपत हुने उपरोक्तानुसारका मालवस्तुमा संकलन शुल्क रु. २ मात्र लाग्नेछ।	७,७८,५५,५५५।- (सात करोड अठहत्तर लाख पचपन्न हजार पाँच सय पचपन्न मात्र)	५,०००।- (पाँच हजार)	कबोल अंकको ५% (पाँच प्रतिशत)

ठेक्का सम्बन्धी शर्तहरू:

- ठेक्कामा सहभागी हुन चाहाने फर्म वा कम्पनीले माथि उल्लेखित न्यूनतम अंकमा नघट्ने गरी यो सूचना प्रथम पटक प्रकाशित भएको मितिले ३० औं दिनको कार्यालय समय भित्र आ.व. ०७५/७६ को लागि नवीकरण भएको इजाजतपत्रको प्रतिलिपि, मु.अ. कर दर्ता प्रमाणपत्र र आ.व. ०७४/७५ सम्मको कर चुक्ता भएको प्रमाणपत्रको प्रतिलिपि सहित PPMO को Website: www.bolpatra.gov.np/egp बाट प्रक्रिया पुऱ्याई E-Bidding गर्न सकिने छ र E-Bidding मार्फत बोलपत्रमा सहभागी हुने बोलपत्रदाताहरूले बोलपत्र फाराम दस्तुर बापतको रकम रु. ५,०००।- (अक्षरुपी पाँच हजार) यस कार्यालयको ग्लोबल आई.एम.ई. बैंक लि., बैरेनी धादिङमा रहेको मुल संचित कोष खाता नं. ८१०१०१००००१८८ मा रकम जम्मा गरि सो बैंक भौचर समेत स्थापित गरी Upload गर्नुपर्नेछ।
- E-Bidding गर्ने बोलपत्रदाताहरूले बोलपत्र खोलेको ७ (सात) दिन भित्र अनिवार्य रुपमा सकल कागजातहरू कार्यालयमा बुझाई सक्नुपर्नेछ। अन्यथा उक्त बोलपत्रदाताको बोलपत्रलाई मान्यता दिइने छैन।
- खरिद गरिएका बोलपत्र फारामहरूको महलहरू स्पष्ट रुपमा अंक र अक्षर भरी प्रत्येक पानामा सहि छाप गरि प्रथम पटक सूचना प्रकाशित भएको मितिले ३१ औं दिनको १२:०० बजे भित्र PPMO को Website: www.bolpatra.gov.np/egp बाट प्रक्रिया पुऱ्याई Upload गर्न सकिनेछ। दर्ता भएका बोलपत्रहरू सोहि दिनको २:०० बजे उपस्थित बोलपत्र दाता वा निजको प्रतिनिधिहरू र कार्यालयका प्रतिनिधिहरूको रोहवरमा यस कार्यालयमा खोलिने छ। बोलपत्र दाता वा निजको प्रतिनिधिहरू उपस्थित नभएमा पनि बोलपत्र खोल्न बाधा पर्ने छैन। अंक र अक्षरमा परक परेमा अक्षरमा उल्लेख भएको रकमलाई मान्यता दिइनेछ साथै फारम खरिद गर्ने वा दाखिला गर्ने दिन सार्वजनिक विदा परेमा उक्त कार्यहरू विदा पछिको कार्यालय खुलेको दिन सोही समयमा हुनेछ।
- बोलपत्र फाराम साथ बोलपत्र जमानत बापतको रकम (कबोल अंकको ५% ले हुने आउने रकम) यस गाउँपालिका कार्यालयको ग्लोबल आई.एम.ई. बैंक लि. बैरेनी धादिङमा रहेको धरौटी खाता नं. ८१०१०१००००१९१ मा रकम जम्मा गरेको सकल बैंक भौचर वा नेपाल सरकारबाट मान्यता प्राप्त वाणिज्य बैंकबाट यस कार्यालयको नाममा जारी गरिएको बोलपत्र दाखिला गर्ने अन्तिम मितिबाट कम्तिमा १२० दिन म्याद भएको जमानती पत्र (विडवण्ड) बोलपत्र साथ पेश गर्नुपर्ने छ। साथै बोलपत्र स्वीकृत भएको निर्धारित समय भित्र सम्झौता गर्न नआएमा धरौटी रकम जफत गरिनेछ।
- यस कार्यालयको हितलाई ध्यानमा राखी प्राप्त भएको बोलपत्र स्वीकृत गर्ने वा नगर्ने वा आंशिक रुपमा स्वीकृत गर्ने वा रद्द गर्ने सम्पूर्ण अधिकार यस कार्यालयमा सुरक्षित रहनेछ। रित नपुगेका र म्याद नाघि आएका बोलपत्र उपर कुनै कारवाही गरिने छैन।
- बोलपत्र स्वीकृत भएपछि कबोल ठेक्का अंकको ३०% ले हुने आउने रकम ग्लोबल आई.एम.ई. बैंक लि. बैरेनी धादिङ स्थित यस कार्यालयको मुल संचित कोष खाता नं. ८१०१०१००००१८८ मा जम्मा गरेको सकल बैंक भौचर र ठेक्का अंकले बुझाउन बाँकी ७०% ले हुने आउने रकमको ठेक्का सम्झौता मितिले कम्तिमा १३ महिना म्याद भएको मान्यता प्राप्त वाणिज्य बैंकबाट यस कार्यालयको नाममा जारी गरिएको जमानतपत्रको सकल प्रति सम्झौताको बखत पेश गर्नु पर्नेछ। धरौटी बापत जम्मा गरेको रकमलाई किस्तामा समावेश गर्न पाइनेछैन र उक्त बैंक जमानत तथा नगद धरौटी नियमानुसार कागजात पेश गरिसकेपछि प्रचलित ऐन बमोजिम फिर्ता गरिनेछ।
- नियमानुसार नेपाल सरकारलाई बुझाउनु पर्ने मु.अ.कर, अग्रिम कर, आय कर लगायतका सम्पूर्ण करहरू ठेकेदार स्वयंले आफ्नो तर्फबाट बुझाउनु पर्नेछ। तसर्थ यस ठेक्का अंकमा त्यस्ता कुनै पनि कर रकमहरू समावेश गरिएको छैन।
- प्रचलित ऐन बमोजिम कबोल गरेको रकम एकमुष्ट अग्रिम रुपमा बुझाएमा १० प्रतिशत रकमसम्म छुट दिन सकिनेछ। तर नियमानुसार लाने मु.अ.कर प्रयोजनको लागि भने छुट दिइने छैन।
- ठेक्का अवधी गल्छी गाउँपालिकासँग ठेक्का सम्झौता भएको मिति देखि २०७७ साल असार मसान्त सम्म रहनेछ। तर ठेक्कामा माल सामानको परिमाण एकिन भएको र परिमाण अनुसार कै ठेक्का अंक कायम गरिएकोले आवश्यक प्रक्रिया पुरा गरि उक्त परिमाण सो भन्दा कम अवधीमा पनि संकलन तथा विक्री गर्न सकिनेछ। साथै परिमाणका आधारमा ठेक्का सम्झौता हुने भएकोले बन्द हडताल आदिका कारण केही दिन काम सुचारु नभएको अवस्थामा समेत कुनै पनि क्षतिपूर्ति दावी गर्न पाइने छैन। प्रारम्भिक वातावरणीय परिक्षण (IEE) प्रतिवेदनले निषेध गरेको अवधीमा नदी क्षेत्रबाट सामाग्री उल्लेख गर्न पाइने छैन तर विभिन्न स्थानमा थुपारी राखिएको मौज्जात सामाग्री ओसार पसार तथा विक्री गर्न सकिनेछ।
- बोलपत्र सम्बन्धी कुनै कुरा बुझ्नु परेमा कार्यालय समय भित्र यस कार्यालयमा सम्पर्क राख्न सकिनेछ। वा फोन नम्बर ०१-४०३१५६/४०३१६०/४०३१९२ मा कार्यालय समयभित्र सम्पर्क राख्न सकिनेछ। बोलपत्र सम्बन्धी अन्य शर्तहरू नेपाल सरकार, ३ नं. प्रदेश सरकारबाट हुडा, गिटी, बालुवा, माटो, स्लेट, ग्राभेल, रोडा निकासी तथा विक्री कर लाग्ने अन्य मालवस्तुहरू सम्बन्धी कार्यविधि स्वीकृत गरेको अवस्थामा सोका शर्तहरू र गल्छी गाउँ कार्यपालिकाको निर्णय कार्यान्वयन गर्नु ठेकेदारको कर्तव्य हुनेछ।
- यस सूचनामा उल्लेख भएका शर्तहरूको अतिरिक्त बोलपत्र फाराम साथ संलग्न गरिएको आय ठेक्का सम्बन्धी अन्य शर्तका प्रत्येक बुँदाहरू यसै सूचनाका शर्त सरह लागू हुनेछन्।
- यसमा उल्लेख नभएका कुराहरू प्रचलित कानून बमोजिम हुनेछ।

प्रमुख प्रशासकीय अधिकृत